

కొనుగోలు కేంద్రాల కోసం అన్నదాతల ఎదురుచూపు



కల్లాల్లో ఆరబోసిన ధాన్యం

పల్లశాల, డిసెంబర్ 12: వరి కోతలు కోసి కల్లాల్లో ఆరబోసిన ధాన్యం అమ్మే సమయంలో తుఫాన్ ప్రభావంతో కరిగిన వర్షాల కల్లాల్లో ఆరబెట్టిన ధాన్యం పూర్తిగా తడిసిపోయింది. ప్రభుత్వం కొనుగోలు కేంద్రాలు ఏర్పాటు చేస్తే రైతులు ధాన్యాన్ని అమ్మేవారు, కానీ అధికారుల నిర్లక్ష్యం

వల్ల కొనుగోలు కేంద్రాలు ఏర్పాటు చేయకపోవడంతో నష్టం వాటిల్లిందని రైతులు ఆవేదన వ్యక్తం చేశారు. దశా రులు తక్కువ ధరకే ధాన్యాన్ని కొనుగోలు చేసి రైతులను మోసం చేస్తున్నారన్నారు. ఇప్పటికే ధాన్యం కొనుగోలు కేంద్రాలు ఏర్పాటు చేయాల్సి ఉండగా ఎక్కడ ఏర్పాటు

చేయలేదని రైతులు వాపోతున్నారు. మండలంలో 21 వేల ఎకరాల్లో వరి సాగు చేయగా సుమారు 13 వేల ఎకరాల్లో వరి కోతలు పూర్తయ్యాయని, రైతులు వద్ద ధాన్యం ఉన్నప్పటికీ ప్రభుత్వం కొనుగోలు కేంద్రాలు ఏర్పాటు చేసి ధాన్యం సేకరణ చేయాలని రైతులు కోరుతున్నారు.

కొనుగోలు కేంద్రాల ఏర్పాటు చేయాలి

ధాన్యం కొనుగోలు కేంద్రాలను త్వరగా ఏర్పాటు చేయాలి. తుఫాన్ ప్రభావంతో కల్లాల్లో ఆరబెట్టిన ధాన్యం రాసులు తడిసిపోయాయి. ఇప్పటికే రైతుల వద్ద ఉన్న ధాన్యాన్ని తక్కువ ధరకు ప్రైవేట్ దళాలు కొనుగోలు చేస్తున్నాయి. అధికారులు స్పందించి రైతుల వద్ద నుంచి ధాన్యాన్ని త్వరగా సేకరించారు. కాంగ్రెస్ ప్రభుత్వం రైతులకు ధాన్యం మద్దతు ధరతో పాటు రూ.500 బోనస్ గా ఇవ్వమని ఎన్నికల హామీ ఇచ్చారు. ఆచరణలో పెడితే రైతులకు లాభపాటిగా ఉంటుంది.



- తెల్లం సీతమ్మ, జడ్పీటీసీ

తడిసిన ధాన్యానికి మద్దతు ధర ఇవ్వాలి

ఇటీవల తుఫాన్ ప్రభావం వల్ల రైతులు భారీగా నష్టపోయారు. రైతుల ధాన్యం కల్లాల్లోనే తడిసి మొలకెత్తాయి. ప్రభుత్వం త్వరగా కొనుగోలు కేంద్రాలు ఏర్పాటుచేసి మద్దతు ధర ఇవ్వాలి. నిర్లక్ష్యం చేస్తే దళారులు అదనుగా చూసుకొని రైతుల నుంచి తక్కువ ధరకే ధాన్యాన్ని కొనుగోలు చేస్తారు. దీంతో రైతులు నష్టపోతారు. అధికారులు ఇప్పటికైనా ధాన్యం కొనుగోలు కేంద్రాలు ఏర్పాటు చేసి దళారుల చేతిలో నష్టపోకుండా రైతులను ఆదుకోవాలి.



- శ్రీను, రైతు, చిన్నబండరేవు

గిట్టుబాటు ధర నిర్ణయించాలి

ఈ విషయంపై మండల వ్యవసాయ శాఖాధికారి నవీన్ ను వివర కోరగా... వరి ధాన్యంలో ఏ గ్రేడ్ ధాన్యానికి రూ..2203, బీ గ్రేడ్ ధాన్యానికి రూ.2183 గిట్టుబాటు ధర నిర్ణయించాలి. ధాన్యం కొనుగోలు కేంద్రాలు సివిల్ సప్లయ్ అధ్యక్షులలో జరుగుతాయి. మండలంలో 11 ధాన్యం కొనుగోలు కేంద్రాలు ఏర్పాటు చేశాం. రైతులు ఆందోళన చెందాల్సిన అవసరం లేదు. ధాన్యాన్ని కొనుగోలు చేస్తాం.



- నవీన్ మండల వ్యవసాయ శాఖాధికారి

నేడు విద్యుత్ సరఫరా నిలిపివేత

భద్రాచలం, డిసెంబర్ 12: ఏటపాకలోని 132 కేబీ సబ్ స్టేషన్లో మరమ్మత్తులు జరుగుతున్న దృష్ట్యా బుధవారం ఉదయం 10నుంచి మధ్యాహ్నం ఒంటి గంట వరకు భద్రాచలం పట్టణంలో విద్యుత్ సరఫరా నిలిపివేస్తామని ఎన్టీసీఎల్ డిఈ జీవన్ కుమార్ మంగళవారం తెలిపారు. వినయోగదారులు సహకరించాలని కోరారు.

ఆలయాల్లో ప్రత్యేక పూజలు

చర్ర, డిసెంబరు 12: పవిత్ర కార్తీకమాసం చివరిరోజు మంగళవారం మండలంలోని ఆలయాల్లో భక్తులతో ప్రత్యేక పూజలు నిర్వహించారు. ఆయిల్ బండ్ల ఏరియాలలోని అభయంజనేయస్వామి ఆలయం, పాతవర్ర ఉమారామలింగేశ్వరస్వామి, తేగడ భద్రకావీరభద్రస్వామి, కలివేరు, లింగాల శివాలయాల్లో పూజలు జరిపారు. ఆకాశదీప్తాలా తోరణం ప్రత్యేక ఆకర్షణగా నిలిచింది. అనంతరం భక్తులు తీర్థప్రసాదాలు స్వీకరించారు.

తపాలా ఉద్యోగుల సమ్మె

దుమ్ముగూడెం, డిసెంబర్ 12: కనీస వేతనాలు కల్పించాలని మండలంలో గ్రామీణ తపాలా ఉద్యోగులు మంగళవారం నిరవధిక సమ్మె నిర్వహించారు. తపాలా జేసీ పిలుపుమేరకు తపాలా ఉద్యోగులు నిరవధిక సమ్మె చేపట్టడంతో తపాలాశాఖలో అన్ని సేవలు నిలిచిపోయాయి. ఏబిజీఎస్ఎస్, ఎన్ఎస్ఐఎస్ సేవల్లో విద్యాసాగర్, ఎస్ఎస్ కోటిరెడ్డి, బీపీఎం, ఏబీపీఎంల ఆధ్వర్యంలో నిరవధిక సమ్మె చేపట్టారు.

మణుగూరు టౌన్లో..

మణుగూరు టౌన్, డిసెంబర్ 12: తమ న్యాయమైన సమస్యలు పరిష్కరించాలని జడిఎస్పీ జేసీ దేశవ్యాప్త పిలుపులో భాగంగా మణుగూరు మండలం తపాలా ఉద్యోగులు మంగళవారం పోస్టాఫీస్ ఎదురుగా సమ్మె చేపట్టారు. వారు చూట్టాడుతూ.. పెన్షన్, 8గంటల పనివిధానంతోపాటు అన్ని ప్రయోజనాలు కల్పించాలని డిమాండ్ చేశారు. ఇన్ఫంటివ్, కమిషన్ పద్ధతిని రద్దుచేసిన జడిఎస్పీలు చేసే ప్రతి పనిని వర్కలోడ్ పరిధిలోకి తీసుకోవాలన్నారు. ఉద్యోగులపై వేదంపులు అరికట్టాలని, రూ.5లక్షలవరకు బీమా సౌకర్యం కల్పించాలని డిమాండ్ చేశారు. తపాలా ఉద్యోగులు, జడిఎస్పీ జేసీపీ నాయకులు పాల్గొన్నారు.

వ్రతి కార్తికుడు టీబీజీకేఎస్కు అండగా నిలవాలి

మణుగూరు ఏరియా బ్రాంచి ఉపాధ్యక్షుడు వూకంటి ప్రభాకర్ రావు

మణుగూరు టౌన్, డిసెంబర్ 12: కేసీఆర్ నాయకత్వంలో, తెలంగాణ బౌద్ధగని కార్మిక సంఘం (టీబీజీకేఎస్) గౌరవ అధ్యక్షురాలు కల్వకుంట్ల కవిత చొరవతో సింగరేణిలో అనాధ్యమైన హక్కులు సాధించిన సంఘానికి గుర్తింపు సంఘం ఎన్నికల్లో ప్రతి ఒక్క సింగరేణి కార్మికుడు అండగా నిలవాలని మణుగూరు ఏరియా బ్రాంచి ఉపాధ్యక్షుడు వూకంటి ప్రభాకర్ రావు అన్నారు. మంగళవారం మణుగూరు ఏరియా కొండాపురం భూగర్భ గనిలో పిట్ సైట్లో నాగ్లిక్ వెంకట్ అధ్యక్షతన నిర్వహించిన గేట్ మీటింగ్లో మాట్లాడారు. కొండాపురం భూగర్భ గని టీబీజీకేఎస్ ప్రత్యేక చొరవతోనే పునఃప్రారంభించడం జరిగిందన్నారు. అండగొండ ఫిట్టర్, ఎలక్ట్రిషియన్ కార్మికులకు సర్వేస్ పదోన్నతులు ఇప్పించామని, గనిలో అంబులెన్స్ సౌకర్యం టీబీజీకేఎస్ చొరవతోనే సాధ్యమైందన్నారు. రానున్న రోజుల్లో కార్మికుల పక్షాన నిలిచి కొత్త హక్కులు సాధించుకునేందుకు టీబీజీకేఎస్ ను బాణం



మాట్లాడుతున్న ఏరియా బ్రాంచి ఉపాధ్యక్షుడు ప్రభాకర్ రావు

గుర్తుపై ఓటువేసి అత్యధిక మెజార్టీతో గెలిపించాలని ఆయన పిలుపునిచ్చారు. కార్యక్రమంలో కేంద్ర డిప్యూటీ జనరల్ సైక్లెట్టి అబ్దుల్ రహ్మాన్, నాయకులు లక్ష్మణ్, ప్రసాద్, చాంద్ మాషా, ఆర్ శ్రీనివాస్, టీ శ్రీనివాసరావు, రత్న, అజీజ్, బంగారి పవన్ కుమార్, మునిగెల నాగేశ్వరరావు, సీ రమేష్, శృంగారం సతీష్, హుస్సేన్ రెడ్డి, దిలీప్, రాజేశ్, గాంధీ, మహేశ్, ఎస్ నవీన్, అజ్మీరా వెంకటేశ్వర్లు, వేముల భాస్కర్ రావు పాల్గొన్నారు.

అంతర్ జిల్లా దొంగ అరెస్ట్ 15తులాల బంగారం, బైక్ స్వాధీనం

భద్రాచలం, డిసెంబర్ 12: తప్పించుకు తిరుగుతున్న అంతర్ జిల్లా దొంగను పోలీసులు అదుపులోకి తీసుకొని, అతని వద్ద నుంచి 15తులాల బంగారం ఆభరణాలను, ఒక ద్విచక్రవాహనాన్ని పోలీసులు స్వాధీనం చేసుకున్నారు. పట్టణ సీఐ నాగరాజ్ రెడ్డి తెలిపిన వివరాల ప్రకారం.. నెల రోజుల క్రితం భూపాలపల్లికి చెందిన దురిశెట్టి స్వామి నిరంజన్ అనే దొంగ, మరీ కొంత మంది పట్టణంలోని గోల్డ్ స్మిత్ కాలనీలో ఉండే మాధవరావు అనే వ్యక్తి ఇంట్లో తాళం పగలకొట్టి ప్రవేశించారు. ఇంట్లోని బీరువా పగులకొట్టగా ఏమీ లేకపోవడంతో ఇంటి ముందు నిలిపి ఉంచిన ద్విచక్ర వాహనాన్ని (హోండా షెన్) దొంగిలించాడు. దీనిపై మాధవరావు పోలీస్ స్టేషన్లో ఫిర్యాదు చేయడంతో గత నెల 20న దొంగతనం చేసిన ముగ్గురు వ్యక్తులు మైపా నవీన్, పూజారి సూర్యప్రకాష్, సాయి తేజసు పోలీసులు అరెస్ట్ చేశారు. ఈ కేసులో మొదటి ముద్దాయి అయిన దురిశెట్టి స్వామి నిరంజన్ ను మంగళవారం బ్రిడ్జి సెంటర్లోని అటవీ శాఖ చెక్ పోస్ట్ వద్ద పోలీసులు అదుపులోకి తీసుకున్నారు. గతంలో తాను పలు దొంగతనాలకు పాల్పడినట్లు, జైలుకు కూడా వెళ్లి పచ్చినట్లు ఒప్పుకున్నాడు. ఈ కేసుతో పాటు మణుగూరు, గోదావరి ఖనిలో కూడా దొంగతనాలు చేసి, దొంగిలించిన సొత్తును తన స్నేహితుడు అయిన సాయితేజసు ఇచ్చి అమ్మి

భద్రాద్రి రామయ్యకు నిత్య కల్యాణం



రామయ్యకు కల్యాణం జరిపిస్తున్న అర్చకుడు

భద్రాచలం, డిసెంబర్ 12: భద్రాచలం సీతారామచంద్రస్వామి దేవస్థానంలో మంగళవారం సీతారామల నిత్యకల్యాణాన్ని అర్చకులు ఘనంగా నిర్వహించారు. తెల్లవారుజామున ఆలయ తలుపులు తెరిచి స్వామివారికి సుప్రభాతం పలికి, ఆరాధన, ఆరగింపు, సేవాకాలం, నిత్య పూజలు, నిత్య హోమాలు, నిత్య బలిహారణం తదితర కార్యక్రమాలను జరిపారు. అనంతరం స్వామివారి నిత్య కల్యాణ మూర్తులను బేడా మండపానికి తీసుకొచ్చి శాస్తోక్తంగా నిత్య కల్యాణం జరిపారు. కల్యాణంలో పాల్గొన్న దంపతులకు స్వామివారి ప్రసాదాలు, శేష వస్త్రాలు అందజేశారు.

నేటి నుంచి నిత్య కల్యాణాలు రద్దు

భద్రాచలం సీతారామచంద్ర స్వామి దేవస్థానంలో ముక్కోటి ఏకాదశి అధ్యయనోత్సవాల సందర్భంగా బుధవారం నుంచి 23వ తేదీ వరకు (పది రోజుల పాటు) స్వామికి నిర్వహించే నిత్య కల్యాణాలను నిలిపి వేయనున్నట్లు దేవస్థానం ఈవో రమాదేవి మంగళవారం ఒక ప్రకటనలో తెలిపారు. 24వ తేదీ నుంచి యథావిధిగా స్వామివారి నిత్య కల్యాణం నిర్వహిస్తామన్నారు.

ఎమ్మెల్యే తెల్లంకు సన్మానం



ఎమ్మెల్యే తెల్లం వెంకట్రావును సత్కరిస్తున్న శివ్రాంత్ ప్రభుత్వ ఉద్యోగులు

భద్రాచలం, డిసెంబర్ 12: భద్రాచలం ఎమ్మెల్యే డాక్టర్ తెల్లం వెంకట్రావును రాష్ట్ర ప్రభుత్వ విశ్రాంత ఉద్యోగుల సంఘ సభ్యులు మంగళవారం సత్కరించారు. ఎమ్మెల్యే మాట్లాడుతూ మీ అందరి సహకారంతోనే ఎమ్మెల్యేగా విజయం సాధించానని కృతజ్ఞతలు తెలిపారు. కార్యక్రమంలో సంఘ అధ్యక్షుడు భూషణరావు, నాయకులు భూపతిరావు, వెంకన్న, ఖాదర్, రామచంద్రరావు, శేఖర్, మాణిక్య కుమారి, కన్నయ్య లాల్, కృష్ణ, వెంకటయ్య, రాజు పాల్గొన్నారు.

రావులపల్లి దంపతులకు ఎమ్మెల్యే సత్కారం

భద్రాచలం, డిసెంబర్ 12: భద్రాచలం ఎమ్మెల్యే డాక్టర్ తెల్లం వెంకట్రావును భద్రాచలం బీఆర్ఎస్ నాయకులు రావులపల్లి రాంప్రసాద్ దంపతులు అల్పాహారానికి ఆహ్వానించారు.

ముత్యాలమ్మకు ఎమ్మెల్యే పాయం పూజలు

దుమ్ముగూడెం, డిసెంబర్ 12: దుమ్ముగూడెంలోని ముత్యాలమ్మ అమ్మవారిని పిసపాక ఎమ్మెల్యే పాయం వెంకటేశ్వర్లు దంపతులు మంగళవారం దర్శించుకున్నారు. ఆలయ కమిటీ నిరాహారకులు పాయం దంపతులను స్వాగతం పలికి ఆలయ అర్చకులు ప్రత్యేక పూజలు నిర్వహించి తీర్థప్రసాదాలు అందజేశారు. కార్యక్రమంలో కాంగ్రెస్ మండల అధ్యక్షుడు లంకా శ్రీనివాస రావు, ఆలయకమిటీ అధ్యక్షుడు చుక్కా గణేశ్ రెడ్డి, నాయకులు శివకుమార్, సంపత్, రాము, సందీప్, శివప్రసాద్ ఉన్నారు.

పోతులూరి వీరబ్రహ్మేంద్రస్వామి ఆలయంలో పూజలు

బూర్గంపహాడ్, డిసెంబర్ 12: మండలంలోని నాగినేని ప్రోలు రెడ్డిపాలెం గ్రామానికి వచ్చిన పిసపాక ఎమ్మెల్యే పాయం వెంకటేశ్వర్లు కాంగ్రెస్ నాయకులు, గ్రామస్థులు మంగళవారం రాత్రి స్వాగతం పలికి సత్కరించారు. అనంతరం ఆయన కాలినడకన సమీపంలోని పోతులూరి వీరబ్రహ్మేంద్రస్వామి ఆలయాన్ని సందర్శించి స్వామివారికి ప్రత్యేక పూజలు నిర్వహించారు. అన్నదాన కార్యక్రమాన్ని ప్రారంభించారు. కార్యక్రమంలో కాంగ్రెస్ నాయకులు, కార్యకర్తలు, గ్రామస్థులు పాల్గొన్నారు.

ఎమ్మెల్యే పాయంకు కలిసిన పాల్వంచ డిఎస్సీ



ఎమ్మెల్యే పాయంకు మొక్కను అందజేస్తున్న పాల్వంచ డిఎస్సీ వెంకటేశ్

మణుగూరు టౌన్, డిసెంబర్ 12: పిసపాక నియోజకవర్గ ఎమ్మెల్యే పాయం వెంకటేశ్వర్లును మంగళవారం స్వగృహంలో పాల్వంచ డిఎస్సీ వెంకటేశ్ కలిసి శుభాకాంక్షలు తెలిపి మొక్కను అందజేశారు.

ఎమ్మెల్యే పాయంను కలిసిన కాంగ్రెస్ నాయకులు

బూర్గంపహాడ్, డిసెంబర్ 12: పిసపాక ఎమ్మెల్యే పాయం వెంకటేశ్వర్లును మండలంలోని సోంపల్లి గ్రామానికి చెందిన కాంగ్రెస్ నాయకులు మంగళవారం మణుగూరులో కలిసి శాలువా కప్పి సత్కరించారు. పాయంను కలిసిన వారిలో బోర్ర సంపత్, పండగ వెంకటేశ్వర్లు (వెంకటి), పొందు సాయిబు, క్రాంతికుమార్, వెంకె నాగేంద్రబాబు, బాగి సాయి, వరుణ్, బోర్ర ప్రమోద్, బోర్ర శ్రీను, మున్నేటి సత్యనారాయణ, బింగి ఈశ్వర్, నన్నూరి శ్రీను ఉన్నారు.